

## IT-TMIENJA U GHOXRIN HADD “KOLLOX LEST. EJJEW GĦALL-FESTA”

**Daħla:** Insellmulkom. Illum, Ġesù se jkellimna b’parabbola oħra. Alla Missierna jħobbna ħafna. Il-parabbola tallum turina kif aħna lkoll, iva aħna lkoll, mistiedna għall-festa tat-tiegħ ta’ Bin Alla. Ħasra li Ġesù jistqarr li xi wħud m’għandhomx aptit ta’ festa, oħrajn għajjurin u oħrajn vjolenti saħansitra. Imma l-istedina hi għal kulħadd. “Kollox lest. Ejjew għall-festa”. Hekk qiegħed jistedinna Missierna Illum stess. Nibdew diċ-ċelebrazzjoni billi nkantaw ...

**L-Ewwel Qari:** Diġa’ fl-Antik Testament Alla jurina li għalih il-laqgħa mal-ħbieb tiegħu hi festa kbira.

**Responsorju tas-Salm:** Ngħammar f’dar il-Mulej sakemm indum ħaj.

**It-Tieni Qari:** San Pawl jgħallimna mill-esperjenza tiegħu stess li f’nofs kull taħbit u bżonn il-qawwa tiegħu jsibha f’Alla li jemmen fih.

**Offertorju:** (X’hin ikunu se jitressqu l-offerti lejn l-artal, l-animatur iġħid):  
Irressqu l-offerti tagħna b’qalb ġeneruża flimkien mal-ħobż u l-inbid. Inkantaw...

**Tqarbin:** (Waq t li s-saċerdot ikun jitqarben, l-animatur iġħid)  
It-Tqarbin hu simbolu sagramentali tal-ikla tat-tiegħ li l-Missier qed jistedinna għaliha fil-Ġenna. Nersqu bi gratitudni. Inkantaw....

**Ringrazzjament:** (waqt li s-saċerdot ikun jippurifika l-Kalċi, l-animatur iġħid)  
Missier, grazzi li stedintna għat-tiegħ ta’ Ġesù mal-Knisja l-għarusa tiegħu. Grazzi li titmana bl-ikel tas-salvazzjoni. Ngħidu (JEW) inkantaw...

**Kant tal-Għeluq...**